

Адыгэ Мажь

№ 14 (20278)


2013-рэ ильэс

ГЪУБДЖ
ЩЫЛЭ МАЗЭМ и 29-рэ

Адыгэ Республикэм и Правительствэ игъэзет

Тарихъым хэхъэгъэ мафэхэр

Урысые Федерацием и Правительствэ и Тхьаматэу Дмитрий Медведевыр Президент ИэнатIэм (2008–2012-рэ ильэсхэм) зылотым тырахыгъэ сурэтхэр зыдэт альбомыр бэмышлэу кыдэкIыгъ. УФ-м и Премьер-министрэ кIэтхэжыгъэу мыщ фэдэ шухафтыныр Адыгэ Республикэм и Лышхъэу ТхьакIушырэ Аслъан кыфырыгъэхыгъ. УФ-м ишюльырхэм япэщэ нэбгыритIу нылэп альбомым дэхьагъэр, ахэм АР-м и Лышхъэу зэу ащыщ. Дмитрий Медведевыр Адыгеим кызэкIом ТхьакIушырэ Аслъан игъусэу Мыекъуапэ дэт гурыт еджапIэм зэрелэгъагъэхэм альбомым дэт зы сурэтыр фэгъэхыгъ.



хэт сурэттеххэм, Урысыем ыкIи Iэжыб къралхэм яагентствэхэм яфоторепортерхэм Iоф кыздашIагъ. Ахэм яшIуагъэ-кIэ, ильэс пчыагъэ тешIагъэу, унашюу сшыгъэхэм екIолIа-кIэу афысиIагъэр, а ухътэм сызэгупшысэщтыгъэр, нэмыкI-хэри сыгу кызэгъэкIыжыныхэ сэлъэкIы.

Альбомыр гъэшIэгъонэу зэхэгъэуцагъ. Дмитрий Медве-

девыр Iэжыб къралхэм за-щэIэм политическэ пащэхэм зэIукIэгъоу адыриIагъэхэм кыщегъэжыагъэу, кIэлэцIы-кIухэм, цIыф кызырыкIо-хэм зэрадэгущыIэрэм нэ-сэу ащ дэплээгъонхэ плъэ-кIышт.

Президент ИэнатIэм зылотым кын кыщыкIуэу унашюу ышIыгъэхэм, ахэм ащыщых Грузиер мамырныгъэм еуцол-лэным фэгъэхыгъэ хушпхъэ-фыкIыгъэ Iофтхьабзэр, эконо-микэ кыныгъоухэм (кризи-сым) къралыгъор хэкIыжыны зэрилэкIыгъэр, нэмыкIхэри альбомым дэт сурэтхэм кы-ралотыкIых. Гукъау нахь мы-шIэми, цIыфхэр лъэшэу зезы-дзэгъэ хъугъэ-шIэгъаби мы уахътэм Урысыем кыщы-хъугъ. Ащ дакIоу мэээ заулэ зыхъырэ дунэе зэдэгущыIэ-гъухэм ауж гъэхьагъэу шы-Iэхэм ягушIуагъо, нэмыкI нэ-кIубгъуабэ мы ильэсипIыым кызэдеубытыгъ. Тарихь хъугъэ мафэхэр альбомым угу кьегъэ-кIыжыых.

ТХЪАРКЪОХЪО
Адам.

Тхылым сурэт тезыхы-гъэр А. Гусевыр ары.

Сурэт зэфэшхьафыбэ зыдэт альбомым фэгъэхыгъэ пэуб-лэ тхыгъэм Дмитрий Медведе-вым мырэуштэу кыщелю: «Мы аужырэ ильэсипIыым,

мафэ къэс Iоми ухэмыукъо-нэу сурэттеххэр сигъусагъэх. А уахътэм кыкIоцI зисэнэхьат хэшIыкIышхо фызиIэ УФ-м и Президент ипресс-кыулыкъу

Адыгэ Республикэм и Къралыгъо Совет — Хасэм

Зипсауныгъэ пыч фэхъугъэ кIэлэцIы-кIухэм яегъэдженрэ япIунрэ ышхъэ-кIэ иIахышхо ззрахишIыхэрэм, ильэ-сыбэ хъугъэу шIуагъэ кытэу гъэсэны-гъэм ыльэныкIоу Iоф зэришIэрэм апае Адыгэ Республикэм и Къралыгъо Со-вет — Хасэм и Щытхъу тхыль фагъэ-шъошагъ Дзэукъожь Щамсэт Аскэр-бий ыпхъум, гъэсэныгъэ зышара-гъэгъотырэ къралыгъо учреждениеу «Адыгэ республикэ коррекционнэ еджэ-пIэ-интернатым» ублэпIэ классхэмкIэ икIэлэегъаджэ.

Егъэджен Iофым шIуагъэ кытэу зэрэфэлажыэрэм, психологэ-егъэджен лъэ-ныкIомкIэ гъэхьагъэхэр зэришIыхэрэм афэшI Адыгэ Республикэм и Къралы-гъо Совет — Хасэм и Щытхъу тхыль фагъэшъошагъ Ключникова Лилие Яков ыпхъум, Мыекъопэ районимкIэ кыутырэу Шунтук дэт муниципальнэ бюджет учреждениеу «Гурыт гъэсэны-гъэ зышарагъэгъотырэ еджапIэу N 8-р» зыфиIорэм икIэлэегъэджэ-психолог.

2012-рэ ильэсымкIэ анахь дэгъухэр жъоныгъокIэ мазэм агъэнэфэщтых

Мы зэнэкъокъур апэрэу зызэхашэ-гъагъэр 2010-рэ ильэсыр ары, мыр ящэнэрэу щыт. ЗэнэкъокъумкIэ гу-чэлыгъэ яIэр гуетыныгъэ фызиIэу Iоф зышIэрэ, социальнэ пшьэдэкIыж зэ-рахыырэр икIоу кызыгурыIорэ стра-ховательхэр кыыхэгъэщыгъэнхэр ыкIи ахэр яIофшIэн кIэгъэгущыгъэн-хэр ары.

Ильэсым истрахователь анахь дэгъухэм якыыхэныкIэ шапхъэу щыIэхэр:

* *яIофышIэхэм япенсиехэмкIэ страховой тынхэр игъом ыкIи икIоу Урысыем ПенсиехэмкIэ и Фонд ибюджет Iэжыгъэхьэгъэнхэр;*

* *нэбгырэ пэпчэ пыль къэба-рыр тхыгъэныкIэ ыкIи страховой взносахэр зэратыгъэхэмкIэ доку-ментхэу хэукъоныгъэ зыхэмытхэр игъом аIэжыгъэхьэгъэнхэр;*

* *шIокI зымыIэ пенсие страхо-ваниемкIэ игъом яIофышIэхэр зэкIэ тхыгъэнхэр;*

* *яIофшIанIэр язытырэм ыкIи страховател ашIыгъэхэм пенсие-хэмкIэ Урысые Федерацием ихэ-бзэгъэуцугъэ зэраукъуагъэм ехы-*

Урысые Федерацием ишюль-пыр пстэуми зэнэкъокъоу «ШокI зымыIэ пенсие страхо-ваниемкIэ 2012-рэ ильэсым иIофышIэ анахь дэгъу» зыфи-Iорэр ащэкIо.

лIэгъэ тхъаусыхэхэр зэрэщымы-Iэхэр.

ЛъэныкIуипIэ зэнэкъокъум щытекIохэрэр агъэнафэх:

* *яIофшIанIэхэу нэбгырэ 500-м ехъу зыIутхэр;*

* *яIофшIанIэхэу нэбгыри 100-м щегъэжыагъэу 500-м нэс зыIутхэр;*

* *яIофшIанIэхэу нэбгыри 100-м нэс зыIутхэр;*

* *унэе предпринимательхэу ыпIэжыгъэ IофышIэхэр кьезыгъэбла-гъэхэрэр.*

яIофшIанIэхэр язытыхэу ильэсым истрахователь анахь дэгъу хъу зы-шIоигъоухэм 2013-рэ ильэсым гъэтха-пэм и 15-м нэс Урысыем пенсиехэм-кIэ и Фонд ичIыпIэ кыулыкъу зыфа-гъэзэн фае.

яIофшIанIэхэр язытыхэрэм блэкIыгъэ ильэсымкIэ отчетэу кырахылылагъэм тетэу 2012-рэ ильэсымкIэ зэнэкъокъум икIэлэххэр 2013-рэ ильэсым ижъоны-гъокIэ мазэ зэфэхысыжыщтых.

Шъугу кьэтэгъэкIыжы: 2011-рэ ильэсым икIэлэххэмкIэ Адыгэ Респуб-ликэм и бизнес-сообществэ иIыкIо 15 Урысые зэнэкъокъоу «ШокI зымыIэ пенсие страхованиемкIэ ильэсым истрахователь анахь дэгъу» зыфиIорэм щатекIоуагъ. Гъэсэныгъэ языгъэгъо-тырэ учреждениер — Адыгэ къралы-гъо университетыр апэрэу ахэм кьахэфэгъагъ. Адыгэ Республикэм и Правительствэ зычIэт унэм 2012-рэ ильэсым жъоныгъуакIэм и 23-м кы-хагъэщыгъэхэм ятынхэр шаIэжыгъэ-хьажыгъагъэх. Адыгэ Республикэм и Премьер-министрэу М.Къ. Къум-пIылым Урысые Федерацием пен-сиехэмкIэ и Фонд иправление итхьа-матэу А.В. Дроздовыр пенсиехэм-кIэ фондым Адыгэ РеспубликэмкIэ икIутамэ ипашэу А.Хь. Къулэмрэ зы-кIэтхэжыгъэхэ дипломхэр 2011-рэ ильэсым истрахователь анахь дэгъу-хэм аритыжыгъагъэх.

Хымэ лыуз хьурэп

Мы мазэм и 21-м УФ-м ПенсиехэмкIэ и Фонд Приморскэ краимкIэ и Къутамэ илофышIэхэм АдыгеимкIэ Къутамэм лъэу тхылъ къыфарэгъэхьыгъ. Ащ къызэрэцилорэмкIэ, ялоф-шIэгъоу Марина Семенович импшэщъэжыкIэ цыкIу сымэджэ хьылъэ хьугъэ, онкологическэ уз илэу къыхагъэщыгъ.

Ильэсищырэ мээитфырэу пшгъэ-пшгъэжыкIэм ыныбжыкIым къыкIоцI, мээих ыныбжыкIэу ригъажыи, операцие хьылъэу пIы ыщэчыгъ. ЩэмкIэ Урысыем исымэдджэщхэм, яплIэнэрэм Сингапур ащашыгъ, «лучевая терапия» зыфалорэм фэдэ IзакIэри рахьыллагъ. Цыфэу ялы-уз къызэхэзышIагъэхэм ялэпыIэ-гьукIэ унагъом ар зышIуихын ыльэ-кIыгъ. Джыри Машэ цыкIум иуз къыгъэзэжыгъ. Ар Къыблэ Ко-реим ащагъэу къэт, уплэкIунхэм къызэрагъэлыгъуагъэмкIэ, нахь хьылъэ мэху, джыри операцие

ыкIи терапие ищыкIагъэх. Ахэр зэкIэпхьанхэ плъэкIынэу щытэп, узым псынклIэу зеушъомбгъу. Ащ ахьщэшо пIухьащт.

УФ-м ПенсиехэмкIэ и Фонд ыкIи ащ икъутамэхэм ялофышIэхэм зэряхабзэу псынклIэу къын чы-пIэ ифэгъэ унагъом аIэ фащэи. Адыгеим мы фондым и Къутамэу шыIэм илофышIэхэм мэфэ зытIу нахьыбэ темьшIэзэ сомэ мин 30 къаугъоу пшгъэщъэжыкIэ цыкIум фагъэхьыгъ. НэмыкIхэм къатIуп-щыгъэ ахьщэм ари хэжыкIымэ са-быим ищыкIэгъэ операциер фа-

шынуу амал яIэ хьуным щэгугъых. Джащ фэдэу а мафэм ахэм джыри зы IэпыIэгъу атыгъ. СабыитIу зыIэ Устэ Суандэ уз хьылъэ иIэу, ахь-щэу ищыкIагъэм фэдизыр уна-гъом фимыгъэкоу республикэ те-левидением къызетым буж сомэ 12100-рэ къаугъоу, фагъэхьыгъ.

Ащ фэдэу гузэжыгъу чыпIэ ифагъэхэм IэпыIэгъу арагыныр шэны афэхьыгъ. БлэкIыгъэ гъема-фэм Краснодар краим икIалэу Крымскэ псыр къызыкIоом, зыпа-ри къыкIамыгъэлъэуужэу, ежхэм къаугъоу сомэ мин 50 афатIуп-щыгъ. Нэужымы, гъунэгъухэм IэпыIэгъу ятыгъэным фэгъэхьы-гъэ республикэ программэм къы-дыхэлъытагъэу язымэфэ лэжъа-пкIэ къаугъоу, сомэ мин 63-рэ агъэ-хьыгъ.

ПенсиехэмкIэ фондым АР-мкIэ и Къутамэ ипресс-кIулыкIу

ЗыгъэгумэкIыхэрэ Iофыгъохэм щатегушыIагъэх

Теуцожь районим ичылагъохэм чэзыу гъэнэфагъэм тетэу цыф зэ-хахьэхэр ащызэхашэхэу рагъэ-жыгъ. Апэрэ зIуекIэр зыдэщыIа-гъэр къуаджэу Нэшукъуау. Ар зыхэхьэрэ ПэнэжыкIэе чыпIэ коим ипашэу Кушъу Аслан къы-зэтынкIыгъэ ильэсым ялофшIагъэ-хэм кIэхуэу афэхьыгъэхэм, апшгъэ ифагъэхэм, къадэмыхьыгъэхэм, тапэIэ шыкIагъэхэр дагъэжыкIэу къоджэдэхэм яшIоигъоныгъэхэр зэрагъэцIэщтхэм къатегушыIагъ. Анахьэу хигъэунэфыкIыгъэхэм ащыщ мылкъоу къахьыжырэм хагъэхьон зэралъэкIыгъэм ишIуа-гъэ, чыпIэ коим хахьэрэ чыла-гъохэр нахь зэтэгъэпсыхьагъэ ашIынхэ зэралъэкIыгъэр. Нэшукъуае иурамхэм янахьыбэм ас-фальт атыралъхагъ, мыжъуакIэ атыратакIуи, зэрагъэфэжыгъэх,

къэнэгъэ урам зытIушыри агъэцI-кIэжыкIыщт. Къэбзэныгъэм ыльэ-ныкIэе псэупIэм иадминистрато-рэу КIыкI Юныс ишIуагъэкIэ, адрэ чылагъохэм Нэшукъуае ящысэте-хьпI. Чылэ гупчэм ит паркыр къа-бзэ, ащ заом шыфэхьыгъэхэм ясау-гъэтэу дэтыр гъэкIэрэкIагъэ. Яклуб илофышIэхэр хьупхьэх. Янахьыж-хэмрэ яныбжыкIэхэмрэ зэгуры-лохэу, аIэ зэкIэдзагъэу зэдэпсэх. ЩыкIагъэхэу яIэхэми, ахэр дагъэ-зыжыкIынхэм фэшI ашIэщтхэми, ама-лэу къызфагъэфедэщтхэми ягугъу къашыгъ зIуекIэм къыщыгушы-лагъэхэм: къуаджэм иадминистра-торэу КIыкI Юныс, гурыт еджапIэм ипашэу КIыкI Валерий, егъэджен-пIуныгъэм иветеранхэу КIыкI Вя-чеславрэ КIыкI Адамрэ, культурэм и Унэ ипашэу УдыкIэко Щамсэт, нэмыкIхэми.

Цыф зэхыхьэм хэлэжыгъэх ыкIи къыщыгушылагъэх район ад-министрацием ипашэу Хьачма-мыкIо Азэмагъ, Адыгэ Республи-кэм и Парламент идепутатхэу Хьабэхьэ Юрэрэ Янжэо Аскэррэ. Нэшукъуаехэм якъоджэ зIуекIэ шылагъ районим инароднэ депу-татхэм я Совет итхьаматэу Пчы-хьалыкIо Аюбэ.

Къоджэ зIуекIэм щызэдаштагъ ильэсыбэрэ Нэшукъоуе гурыт еджапIэм ипашагъэу, ежэ икIод-жэ гупсэ имызакIоу, Теуцожь районимы лытэныгъэшхо зыщы-фашIыщтыгъэ КIыкI Исмахьилэу зидунай зыхьожыгъэм фэгъэхьы-гъэ мыжыкIобгъу еджапIэм къыщы-зIуахынэу. Джащ фэдэу унашъо ашIыгъ Мыекъуапэ щыпсэурэ якIэлэ пIугъэу, ильэсыбэрэ гурыт сэнэхьат зыцарагъэгъотырэ тех-ническэ училищэу N 17-м ипашэ игодагъэу, нэужым ипашэ хьугъэу, Адыгэ Республикэм шIэныгъэмрэ гъэсэныгъэмрэкIэ и Министерствэ испециалист шъхьаIыгъэу КIыкI Мэдждидэ «Нэшукъуае ицIыф гъэшIуагъ» зыфиIорэ щытхьуцIэр фагъэшшошэнэу.

НЭХЭЕ Рэмзан.

Унэе Iофри щябгъэтхышъушт

ЛъэныкIо зэфэшъафхэм ате-лытэгъэ Гупчэу Адыгеим итым ыгъэцIкIэрэ фIо-фашIэхэм япчъа-гъэ хигъэхьуагъ — унэе Iоф къы-зIузыхьэхэрэри джы мыщ щатхык. Юридическэ ыкIи физическэ лъа-псэ иIэу сатыушIэ хьу е мэкъу-мэщ хьызмэт зезыхьэ зышIоиг-гъохэм зыцарагъэтхышъушт.

ЫпэIкIэ зэрэщытыгъэм фэдэу хэ-бзэлахьэмкIэ кIулыкIуми ар щы-зэшIопхын плъэкIышт. ЛъэныкIо

зэфэшъафхэм ателытэгъэ Гуп-чэм джырэ уахьтэм ехьулIэу шъхьаныгъупчэу 14-мэ Iоф шашIэ, зы мафэм нэбгырэ 200-мэ ялофхэр щызэшIуахыным тегъэпсыхьагъ. ФэIо-фашIэхэу зыдэлажыкIэхэрэм япчъагъэ 67-рэ мэху, ахэм ащы-щэу 12-р федеральнэх, 52-р шъо-лыр, 3-р — муниципальнэх.

ХэбзэIахьэмкIэ федеральнэ кIулыкIум и ГъэорышIапIэрэ лъэ-ныкIо зэфэшъафхэм ателытэ-

тэгъэ Гупчэмрэ зэдашIыгъэ зэзэ-гыныгъэмкIэ зэдэлэжыкIышт. Та-пэIкIи Iоф зэрэзэдашIэщт гъунап-къэхэм зарагъэушъомбгъушт —

УФ-м иправительствэ иунашъокIэ лъэныкIо зэфэшъафхэм ателытэ-тэгъэ Гупчэу 3 мы ильэсым джы-ри Адыгеим къыщызIуахышт, 2015-м нэс къэралыгъо фэIо-фа-шIэхэр зы чыпIэ шыгъэцIэгъэн-хэм иамал тегъэпсыхьэгъэ уна-шъор икIоу агъэцIэныр ямурад.

ХЬЫКУМ ПРИСТАВХЭМ КЪАТЫ

Сомэ миллион 725-рэ фэдиз къызэкIагъэкIожыгъ

БлэкIыгъэ 2012-рэ ильэсыр пштэмэ, хьыкум приставхэм я Федеральнэ кIулыкIу и ГъэорышIапIэу Адыгэ Республи-кэм щыIэм илофышIэхэм сомэ миллион 725-рэ фэдиз къызэкIагъэкIожыкIын альэкIыгъ, зэкIэмкIи Iоф мини 109-рэ фэдиз зэхафыгъ. 2011-рэ ильэсым егъэпшагъэмэ чыфэ зытелъхэм къалахьыжыгъэ ахьщэр фидитIу фэдизкIэ на-хьыбэ хьугъэ, 2011-рэ ильэсым а пчъагъэр сомэ миллион 462-м ехьуштыгъ ныIэп.

БлэкIыгъэ ильэсым къыкIоцI ГъэорышIапIэм икIулыкIушIэхэм

Урысые Федерацием ибюджет сомэ миллион 114-рэ рагъэхьажыгъ.

Шур шъхьадж зэрилъэгъурэр

«ЩыIэныгъэр, шIу усэлъэгъу!» зыфиIорэ шъхьэ зыIэ зэнэкIокIу Мыекъуапэ щызэхашэщт. Республикэм щыпсэурэ кIэлэеджакIохэмрэ студентхэмрэ ащ хэлэ-жэщтык.

Социальнэ гумэкIыгъохэм афэгъэхьыгъэ плакатхэм яшIынкIэ ныбжыкIэхэр зэнэкIокIуштык. Шум, унагъом, зэкъошныгъэм ыкIи цыфхэм агухэр къы-дэщэгъэнхэм ялофшIагъэхэр афагъэхьынхэ фае. Лъэ-ныкIоу зэрэзэнэкIокIуштыкхэм ацIэхэмкIи къызтегу-щыIэнхэ фаер нэрылъэгъу: «ШушIэным игъогукIэ», «Сиунагъо сибайныгъ», «Узынчъэ шыIакIэм детэгъа-штэ», «Гъогум тет цыфыр — шъхьафитныгъа хьа-уми пшгъэдэкIыжъа?!»

ШIэныгъэмрэ гъэсэныгъэмрэкIэ Министерствэр, къалэу Мыекъуапэ и Администрацие, АКЪУ-р, СПИ-Дыр къэмьгъэхьыгъэнымкIэ ыкIи ащ ебэныгъэнымкIэ Гупчэр Iофтхьабзэм икIэщакIох.

ЗэнэкIокIум хэлажэ зышIоигъомэ ялофшIагъэхэр къыхьащт мазэм и 4-м къыщыублагъэу аугъоиштык, зэфэхьысыжыкIэр зашIыщтхэр мэлъыпфэгъу мазэр ары.

Чыгулэжыным фэщагъ

ТэхьутэмыкIоуе райо-ным щызэхашэгъэ мэкъу-мэщышIэ-фермер хьыз-мэтшIапIэ анахь зэтэгъэ-псыхьагъэхэм ащыщэу «Хьатит» зыфиIорэм мы мафэхэм тыщылагъ. Мыщ тыщыIулагъ лэжъэкIо-шIуекIэ зыцIэ ралорэ Хьа-титэ Налбый, гущыIэгъуи тыфэхьыгъ.

— СихьызмэтшIапIэ 2006-рэ ильэсым къы-зIуэхыгъ, — къеIуатэ ащ. — Чыгоу бэджэн-дэу сштэгъагъэхэр ильэс пчъагъэм зи шамылэжыгъуу щылыгъэх. УцыжыкIэр, чыгъхэр бэу атетыгъэх. АпэрэпшIэ ахэр тедгъэ-къэбзыкIыгъагъэх. Апэрэ ильэсхэм къын дэхэIае тлэгъугъэ, хатлэхьэрэ ахьщэр къыхэтымыкIы-жыгъу нахьыбэм къыхэ-кIыштыгъэ. Джы нахь ты-зэтеуцагъ, шыкIакIэхэм задедгъаштгъэ Iоф тэшIэ.

ЗэкIэмкIи гектар 1500-м ехьу Налбый ыгъэлажыкIэр-рэр. Ащ шыщэу гектар 850-рэ фэдизыр БжыкIэ-кIэежэ къоджэ псэупIэм иль, адрэхэр нэмыкI чы-пIэхэм ащелэжык.

СыдигъокIи Налбый чыгулэжыным фэща-гъэу щыгъыгъ. Ильэсыбэм къыкIоцI къыгурыуагъ, тэрэзэу, шьыпкъэныгъэ хэлэу чыгум Iоф зыда-пшIэIкIэ фэдэ къызэри-тыщтыр.

— Чыгулэжыным фэ-гъэхьыгъэ зIуекIэу ашIы-хэрэм ренэу сахэлажэ, дэгъоу Iоф зышIэрэ мэ-къумэщышIэ-фермерхэм ялофшIагъэхэр къызы-фэсэгъэфедэх, — къеIуатэ тигушыIэгъу. — ШыкIа-кIэхэмкIэ Iоф пшIэ зыхьу-кIэ гъэстыныпхьэу, чы-лапхьэу ыкIи чыгъэшIоу текIуадэрэр нахь макI. ШIуагъэу къыхьырэр нэрылъэгъу. Лэжыгъэу

къытхырэм мы аужрэ ильэситIум нахь зэрэхэ-хьуагъэм щэч хэлгэп. ГъэрэкIо шыкIакIэхэр дгъэфедэзэ бжыкIасэхэр тIхьыгъэх. Непэрэ мафэм ахэм язытет уигъэрэзэнэу щыт, ау ос зэрэтемылым иягъэ тIэкукIэ кэIкIо. Блэ-кIыгъэ ильэсхэм ялыты-гъэмэ, шьофхэм арысырэ цыгъохэр мыгъэ афэдэу щыIэхэп. БжыкIасэхэм язытет къызэтыригъэуцо-жыным фэшI дгъэфед-дэщт минеральнэ чыгъэ-шIухьэри химическэ препа-ратхэри зэдгъэгъотыгъэх.

Гъэтхасэхэм ащыщэу тыгъэгъазэмрэ натры-фымрэ Налбый ыпхьынуу имурад. Ахэр зыхиль-хьащт хьасэхэр ыгъэхьа-зырыгъэх. Чылэпхьэ лъэп-къышIухэр зэригъэгъоты-гъэх.

МэкъумэщышIэ-фер-мерым зэрылэжыкIэщт тех-никэр зэкIэ иI. Ильэс къэс, иамал елытыгъэу ащ хегъахьо, IэкIыб тех-никэр къещэфы. БлэкIы-гъэ ильэсым тракторы-кIэрэ чыгум ижъон, иульэшшоун ыкIи чылап-хьэхэм яхэлъхьан апае ищыкIэгъэщт Iэмпэ-псы-мэхэр зэригъэгъотыгъэх.

Ом изытет къызэкIэ-кIыжыгъэу, игъо къэсмэ IофшIэнхэм ауж ихьа-щтык. Зэпыу имыIэу тех-никэр лэжэныным пае зэ-тырагъэпсыхьагъ.

МэкъумэщышIэ-фер-мер хьызмэтшIапIэу «Хьа-тит» зыфиIорэм гъэхьа-гъэхэр иIэнхэм фэшI, гуе-тыныгъэу ахэлъым пае щылэжыкIэрэ цыфхэм Хьа-титэ Налбый зэрафэра-зэр кIэхым къытиIуагъ. ЫпэIкIэ ныбжыкIэхэр мэкъумэщ IофшIэным хи-щэнхэм зэрэпылтыщтыри къыхигъэщыгъ.

ПАТIЫКIО Анет.



Хабзэм икъягъэгъунэн ишыпкъяу фэлажъэ

Ильэс 36-кIэ узкIэIэбжъэмэ, район гъэзетэу «Знамя коммунизма» зыфиорэм Иоф шысшIээ Зэчэрий Едыдж ыкъом нэIуасэ сыфэхъугъагъ. Ащыгъум мы гъэзетым правэм епхыгъэ Иофыгъохэр кышызгъэлыагъоштыгъэх. Джащ кыщегъэжъагъэу ащ ныбджэгъуныгъэ дысиI. Зэчэрые цIыфыгъэ шэпхъэ лыагъэхэм зэрарыгъуазэрэмкIэ нэмыкIхэр кызыфшэцх, ащ удэгущыIэнкIэ гъэшIэгъоны. ИгушыIэ шэрыокIэ, исэмэркъэу дахкIэ, нэбгырэ пэпчъ иIофхэм зэрагъэгумэ-кIырэмкIэ ащ зыкыуегъаштэ. Правовой журналистикэмкIэ ситворческэ кIуачIэ къэзыгъэушыгъэр Зэчэрий арэу сэлъытэ.

Шыпкъяныгъэшо зыхэлъ Нэхэ Зэчэрые сыдигъуи Адыгэ Республикэм исудьяхэм азыфагу чIыпIэшхо шиубытыгъы: ильэсыбэм кыкIоцI Джэджэ прокуратурэм суд Иофхэм гъунэ зашылъефи, прокурорым иIэпыIэгъоу ащ Иоф зыщешIи, район судым итхъаматэу Адыгэ кыалэ зыщэлажы, иIофшIэн еIолIэнчъэу ыгъэцакIэщтыгъ, бзэджашIэхэр ащ кышыщынэщтыгъэх. Къэра-лыгъом имыльку зытыгъухэр, зэрэгъэпIэжырэ бизнесменхэр ащ ыгу тефахэщтыгъэхэп. ИIофшIэнкIэ Зэчэрые анахъэу зэрыгуазэщтыгъэр сыд хъугъэкIи хабзэхэм адэмыкыныр, нэбгырэ пэпчъ еIолIэкIэ шъхъаф кыфэгъотыгъэныр ары.

Ау зы хъугъэ-шIэгъэ гомыIу горэм Зэчэрые ишыIэныгъэ зэрэщытэу кызыпIыргъэзэныр хэти ыгу кыхыщтыгъэп... IэнэтIэшхо зыIыгъыгъэ горэм икIалэу милицием Иоф шызышIэнэу езыгъэжъэгъакIэр, ГАИ-м иIофышIэхэм ягъусэу апэрэ дежурствэм шыIээ, кIэрахъокIэ Зэчэрые ыкIыб къеуагъ. Ащ ыуж ильэс тIокI тешIэжыгъэми, Адыгеим, Пшызэ шьолъыр, Ставропольем гумэкIыгъо кыфэзыхыгъэ а къэбарыр джы кызынэсыгъэми ащыгъушIагъэп... Краснодар краим ипрокуратурэ иписьмэу Теуцожь район судым кыIуагъэм итыгъ судьяу Нэхэ Зэчэрий Едыдж ыкъом идунай зэрихъожыгъэм епхыгъэу милицием иIофышIэ фэгъэхыгъэ Иофыр зэрэщыгъэтыжырэп.

О сыд пIонкIи уфит, ау ежъ шыIэныгъэм зэрэфаеу зэкIэри зэрегъэзафэ. Адыгеим ыкIо шIагъоу, лытэныгъэшхо зыфашIыр Нэхэ лIакъом кы-хэкIыгъэ Зэчэрые инасып кы-хышъ, ыпсэ пытэу къэнэ. Уз-хэм кызыIэпыкIыжырэ нэуж

Теуцожь район судым итхъаматэу, Адыгэ Респуб-ликэм изаслуженнэ юристэу Нэхэ Зэчэрий Едыдж ыкъом ишыIэныгъэ мы ильэсым хъугъэ-шIэгъэ гушIогуитIу кыхэхъу-хъащт. АпэрэмкIэ, мэ-заем и 22-м ащ ыныбжъ ильэс 60 хъушт, иуби-лей хигъэунэфыкIышт. ЯтIонэрэмкIэ, Теуцожь районым суд Иофхэр тэ-рээу шызехъэгъэным зыпылыр, коллекти-вым зипащэр ильэс 30 мэхъу. Пстэуми ар зэрэшIэрэр законхэм адэмыкырэ цIыф зафэу ары. ЛIэшIэгъуитIумэ язэблэкIыгъо Иоф зышIэнэу хъугъэ Нэхэ Зэчэрые сыд зэхъуи ицIыфыгъэ напэ чIимынэн, зэрэлушэу, зэрэлыбланэу къэнэ-жъын ыльэкIыгъ.

ащ кIуачIэ кызыхегъотэжы зэфэнчъагъэхэм апэуцужы-нэу. Сэ ащ сыригъусэу зкIэ судхэм сачыIагъэшъ, хэбзэ-ухъумакохэми судьяхэми къэ-рарынчъэхэр къазэрахэкIы-хэрэр нэрыльгъэу кысфэхъугъ. Хэбзэхъумэко кыулыкъухэм-рэ судьяхэмрэ ячIыпIэгъу бзэ-джашIэм зэрэдырагъаштэщты-гъэр, ащ имысагъэ зэрэчIа-ухъумэщтыгъэр, Адыгэ Рес-публикэм ыкIо шIагъо зэфэ-гъэр зыпкъ игъэуцожыгъэ-нымкIэ хъазабэу пэкIэжыгъэр зэкIэ систатъяу «Эхо одного выстрела» зыфиорэм кы-щисIотыкIыгъэх.

Ильэс тIокI тешIэжыгъэми, сынэгу кыкIэуцожы Зэчэрые лыр кIэчъэу, сыхатныкIэ зи рамыгэкIуалIэу зэрэщы-лыгъэр, медсанчастэу «Юг-тексым» зынагъэсым ащ иIоф зэрэдэи дэдагъэр. ЗэкIэми агу кыфызыщтыгъ. Зэчэрые унэ дэгъуи, шъхъэгъусэ дахи, зы-щыгушIуагъэ пшъэщытIуи, икIэсэ ИофшIэни иIагъэх. Джы врачым кызырариуагъэу, ащ ыпсэ пытыжъ къодый... Итэ-мэпкъ еIурэ нервхэр контузии хъугъагъэхэти, сыхатипIырэ операцие зашIым Зэчэрые щIэгъэшхоу кызыхигъэфагъэр врачхэм агъэшIэгъогъагъ. Бужым врачым судым кызы-рэщииогъагъэмкIэ, ыIэ егъа-шIэми кыдэлорышIэщтэп, ащ фэдэ узыр афэмыщэчэу бэ малIэ.

Адэ узмэ къаIэкIэжыгъэ-гъэм сыд фэдиэ ыгу шыхъа-гъэр прокуратурэм юстици-емкIэ исоветник лъэпсэнчъэу Нэхэ Зэчэрые шымыIэжъэу кызыеIом, ащ фэгъэхыгъэ Иофыр зызэфашыжым, Iэу-бытыпIэ кызыфашын альэ-кIышт пкыгъохэр хэбзэхъу-



макохэм псынкIэу загъэкIо-дыжъхэм?

Зэфагъэр зыпкъ игъэуцо-жыгъэным пае Нэхэ Зэчэрые ушэтыпIабэ зэпичын, пэры-охубэ кызырэнэкIын фаеу хъугъэ. Пчыагъэрэ хэбзэхъу-мэко кыулыкъухэм зызафэгъа-зэ нэуж Иофыр зэрэщыгъэ-жырэ ехыIлэгъэ унашъоу Краснодар и Советскэ район ипрокуратурэ ыштэгъагъэр тырахыжы, Прикубанскэ район прокуратурэм Иофыр Iэклагъэ-хъагъ. Ащ ыуж ильэс тешIа-гъэу Советскэ районым судэу щашIыгъэм икIоу зэхэфыгъэ-ным пае мы Иофым джыри дэ-лэжъэжыгъэн фаеу щалытэ-гъагъ. ЕтIанэ Иофыр край судым Iэклэфэшъ, судым иуна-шъо зэрэдырамыгъаштэрэмкIэ тхыль зэхагъэуцо ыкIи мы унашъор тырахыжы. ИкIэры-кIэу Иофыр Советскэ район судым кыфырагъэхыжы. ЕтIанэ ыкIэм нэсэу зэхафыным пае Иофыр Краснодар и Перво-майскэ прокуратурэ Iэкла-гъахэ.

Нэхэ Зэчэрые Урысые Фе-дерацием и Апшъэрэ Суд и Тхъаматэ зыфэгъазэ иIоф Краснодар судхэм къаIыхы-жыгъэу Урысые Федерацием инэмкI суд горэм етыжыгъэ-ным фэгъэхыгъэу. Ау Иофыр икIэрыкIэу Советскэ район судым кыфырагъэхыжы. Тхъа-мэтагъор зезыхъэрэм шъхъэ-ихыгъэу кIэо якыулыкъухэм Иоф зэрэщышIэрэм пае милици-ем иIофышIэ зэрамыгъэтIы-сыщтыр.

Шыпкъям лыхъузэ, Нэхэ Зэчэрые Урысые Федерацием и Апшъэрэ Суд и Тхъаматэу Лебедевыр Урысые Феде-рацием юстициемкIэ иминис-трэу Калмыковыр аIокIэ.

1994-рэ ильэсым Краснодар край судыр мы Иофым хэплъэ ыкIи милиционерэу судьям кы-уагъэм ильэсищ хъапс тыралъ-хъэ. Ау агъэтIысынэу игъо имыфэхэзэ бзэджашIэм зегъэ-былгыжы, кыкIэлъыкIорэ тхъамафэм ар ресторан горэм кофе ешъоу щалыгъэу...

Техникум кызыухыгъэ, тех-нологическэ гъэсэныгъэ зиIэ милиционерым пшыныжъ ра-мыгъэхыным пае бэрэ зы-ралъшъухъэгъагъэмэ, ащ на-хы нахыбэжырэ ащ икIэгъо-тын ашIээ зырагъэкъудыгъ. Къалэу Краснодар и Карасун-скэ кой и УВД иIофышIэхэм ащыщ горэм ыIапэ зыкIэдзэ-жыгъэу письмэу 1994-рэ ильэ-сым чъэпыогъум и 27-м зэ-хагъэуцогъагъэм мырэуштэу итыгъ: «...Урысые Федераци-ем хэгъэгъу кIоцI ИофхэмкIэ и Министертвэ иунашъо тетэу аумысыгъэм тылгыхъуным пае ащ зэрэлыхъухэрэмкIэ судым ышIыгъэ унашъор тIэкIэлъын фае».

Сыдуштэу карасунскэ ми-лиционерхэм мээитфым кы-кIоцI яучастковэ инспектор къамыгъотын, ащ пае доку-мент шъхъаф ищыкIагъэу алытэн альэкIыгъа? Ау ащ на-хы нахъ гъэшIэгъоныжырэ Зэ-чэрые Краснодарэрэ Москварэ ясымэджэщхэм ачIэлъыфэ нэс бзэджашIэр кыулыкъумкIэ зэрэщылыкIотагъэр, участковэ милиционер зэрэхъугъэр ары.

1994-рэ ильэсым ижъоны-гъуакIэ край судым бзэджашIэр зэрагъэмысэрэм фэгъэхыгъэ унашъор ыштэгъагъэмэ, ащ ыуж мэзи 8 тешIэжыгъэу, 1995-рэ ильэсым ищылэ мазэ и 25-р ары Карасунскэ коим хэгъэгъу кIоцI ИофхэмкIэ и ГъэлорышIапIэ зигугъу къэт-

шыгъэ милиционерым зэрэ-лыхъухэрэмкIэ судым иуна-шъо кызыIуагъэр.

Судьяхэу ыкIи хэбзэхъу-мэко кыулыкъухэм яIофы-шIэхэу Зэчэрые пэрыохъу кы-фэхъугъэхэм афэдэхэм апкъ кыкIыкIэ цIыфхэм хабзэм яцы-хъэ темылыжыгъэу мэхъу. Адэ ащ фэдэ хъугъэ-шIагъэр Ады-геим кышыхъугъагъэмэ, Зэ-чэрий Едыдж ыкъом ичIы-пIэгъу хищыжъэу, цIыф хыер кырыфэкIыщтыгъа? Хъау, ащ фэдэ хъун ыльэкIыщтыгъэп. Сыда пIомэ революцием ыпэ-кIэ шариатым тетэу хыкумыр зыщызэрахэщтыгъэ Адыгеим цIыфыгъэ напэр лъэшэу щэ-гъэлапIэ. Ежъ Зэчэрые зэакъо мытэрээу зекIонэу хъугъа-гъэмэ, ащ судья IэнатIэр Iа-хыщтыгъэ. Суд хабзэм игъэ-пытэнкIэ, Адыгеим, Пшызэ шьолъыр мамырныгъэмрэ зыпкытыныгъэмрэ къащы-ухъумэгъэнымкIэ ащ фэлъэ-кIыщтыр зэкIэ ешIэ. Теуцожь район судым итхъаматэу апэ-рэ квалификацие класс зиIэм кылыжыгъэу медальхэу «Уры-сыем хэгъэгъу кIоцI ИофхэмкIэ и Министертвэ зызэхачагъэр ильэс 200 зэрэхъурэм фэшI», «Урысые Федерацием исуд системэ ыпашъхъэ гъэхъагъэ-хэр зэрэщыриIэхэм фэшI» зыфиIоу ятIонэрэ степень зиIэр, суд приставхэм я Федеральнэ кыулыкъу и ГъэлорышIапIэ имедалэу «Суд приставхэм я Федеральнэ кыулыкъу зызэхача-гъэр ильэси 10 зэрэхъурэм фэшI» зыфиIорэр, Адыгеим исуд системэ зызэхачагъэр ильэс 90-рэ зышыхъугъэм ехъулIэу шытхъуцIэу «Суд си-стемэм иIофышIэ гъэшIуагъ» зыфиIорэр кыфагъэшъошагъ. Ащ нэмыкIэу Нэхэ Зэчэрий Едыдж ыкъор муниципальнэ образованиехэу «Адыгэ кыалэ», «Теуцожь районым», «Очэп-щы кьоджэ псэупIэм» яцIыф гъэшIуагъэу шыт.

...Сыгу къэкIыжы жъоны-гъокIэ мафэм Краснодар кра-имрэ Адыгэ Республикэмрэ юристхэр, ясудьяхэр Iэгу кы-фытеохэзэ «Адыгэ Республи-кэм исудья анахъ дэгъу» зы-фиIорэ лъэныкъом зэрэщы-текIуагъэмкIэ тын лъапIэр ащ кызырэфэгъэшъошэгъагъэр.

Лытэныгъэ зыфэсшырэ Зэчэрий! Цыхъэ зыфэшIымэ хъушт судьяхэм о зэу уащыщ. Уиубилей ехъулIэу сыпфэлаIо сшIоигъу узытетым утетэу сыдигъуи укъэнэжыныу, псау-ныгъэ пытэ уиIэнэу, уигъашIэ кIыхъэу хъунэу.

Валентина
СВИРИДЕНКО.

Урысыем журналистхэм
я Союз хэт.



ХЭШХ КАЗБЕК КЪЫЗЫХЪУГЪЭР ИЛЪЭС 80 ХЪУГЪЭ

Ишлушлагъэ иорэдхэм къагуатэ



Цыфмэ арио шлоигъор иорэдхэм ахилъхъаным пыллыгъ. Хы Шуцлэ лушъом лут къуаджэу Хъаджыкьо къыщыхъугъэ Хэшх Казбек Иофшлагъэу къытфигъэнагъэр лъэпкъ искусствэм хэклокэштэп. Жэнэ Къырымызэ, Мэщбэшлэ Исхъакъ, Хъэдэгъэллэ Аскэр, нэмыкхэм яусэмэ атехыгъэ оредэу ыусыгъэхэр гум шыщ хъугъэх. Шоферым фэгъэхыгъэр ащ икълэлэмыпэ къычлэкыгъэми зымышлэрэ цыф маклэп тызылу-клэрэр — лъэпкъым ыусыгъэу бэмэ къащэху.

сэнаушчыгъэ ин зыхэлъ артисткэу Мэт Жаннэ къылоштыгъ. Игъонэмысэу артисткэр дунаим зэрехыжыгъэм кыхэкхэу тильэпкъ искусствэ члэнагъэхэр ышыгъэх. А оредыри, нэмыкхэу К. Хэшхым ыусыгъэхэри тиартистхэм нахыбэрэ къытфало тшоигъу.

Шульэгъу къабзэр оредым иамалхэмкхэу къытлыгъэлэсы шлоигъоу композиторым мэкъамэхэр кыхихыштыгъэх. Андзэрэкьо Чеслав, Бысыдж Мурат, фэшхъафхэри искусствэм ныбджэгъушу къыщыфэхъугъагъэх. Сэмэркъэу дахэр икласэу зэрэпсээрэм, шылэныгъэр дэгъоу къызэрэгурылорэм яшлуагъэкхэу иорэдхэм купкхэу ялэр, гупшысэу ахилъхъэрэр искусствэм хэгъащэгъэхэу ыгъэпсын ылъэкхыштыгъ.

К. Хэшхыр тчыгъупшэрэп, ишлушлагъэ шылэныгъэм шылъэкхуатэ.

Сурэтым итыр: **Хэшх Казбек.**

— Казбек ятэу Къымчэрые клэлэгъэджагъ, сятэу Шъалихъэ ригъэджагъ, — къегуатэ Шыжь Хъамедэ. — Композиторэу, оредылоу Хэшх Казбек исэнэхъат фэшпыпкъэу Иоф

ышлэщтыгъ. Тхъагъапшгъэ шыпсэу зэхъум бэрэ тызэлуклэщтыгъ. Мы мафэхэм ар къытхэтыгъэмэ ыныбж ильэс 80 хъуштыгъэ.

Ленинград дэт консерватори-

ем К. Хэшхыр шеджагъ. Адыгэ Республикэм изаслуженнэ артист, нэмыкхэу цыгъушхэри къыфаусыгъэх. «Сэ сынэхэмкхэу зэкхэри о къыорэпльи» зыфилорэ оредэу Хэшх Казбек ыусыгъэр

ГАНДБОЛ. СУПЕРЛИГЭР

«Адыифым» имафэхэр псынклэхэп



Урысые Федерацием гандболымкхэу изнэкъокхэу хэлэжэрэ бзылфыгъэ командэхэу суперлигэм хэтхэм щылэ мазэм и 28-м ехъулэу очко пчыагъэу рагъэкхъугъэмрэ чыплэу зыдэщытхэмрэ зтэгъапшэх.

1. «Звезда» Звенигород — 25
2. «Ростов-Дон» Ростов-на-Дону — 22

3. «Динамо» Волгоград — 21
4. «Лада» Тольятти — 18
5. «Кубань» Краснодар — 11
6. «Астраханочка» Астрахань — 9
7. «Луч» Москва — 6
8. «Адыиф» Мыекъуапэ — 2
9. «Университет» Ижевск — 2.

Ешлэгъу 14 «Звездам» илагъ. «Ростов-Доньмрэ» «Астраханочкэрэ» ешлэгъоу ялагъэр зэфэдиз — 12, нэмыкхэу командэ пэпчэ ешлэгъоу илагъэр — 13.

Щылэ мазэм и 24-м зэлуклэгъухэр зэрау-хыгъэхэр

«Динамо» — «Кубань» — 27:25 (14:13), «Звезда» — «Лада» — 30:24 (14:10), «Луч» — «Университет» — 32:33 (18:13).

«Ростов-Доньр» зэлуклэгъумэ ахэлэжыгъэл.

«Адыифыр» щылэ мазэм и 29-м Тольятти шешлэшт. Мэзаем и 1-м тигандболисткэхэр Ижевскэ шылулэщтых чыплэ командэу «Университетым». «Адыифыр» гъогу зыщытехъаным тренер шхъалэу Виталий Барсуковым, ешлэлохэу Рената Каюмовам, Анна Игнатченкэм, Иванка Симонович, Марина Васильевам, нэмыкхэм гушылэгъу тафэхъугъ.

— Виталий Барсуковым къызэрэтиуагъэмкхэу, «Адыифыр» «Университетым» дэгъоу дешлэным зыфегъэхъазыры, я 8-рэ чыплэм икхыдэхын тиспортсменкэхэр фэбэнэщтых. Москва икомандэу «Лучым» зэлуклэгъур къышлуамамыкхы хъуштыгъ.

ФУТБОЛ. МЫЕКЪУАПЭ ИЗЭНЭКЪОКХУ

Тхъаумафэм аухышт

Мыекъуапэ футболымкхэу икхымэфэ зэлухыгъэ зэнэкъокхэу мэзаем и 3-м аухышт. Ятлонэрэ купым хэт командэхэр зыгъэпсэфыгъо мафэхэм зэлуклагъэх, апэрэ чыплэхэр зыхын зылъэкхыштыгъэр къэнэфагъэх.

Финалым и 1/4-м зэрэщешлагъэхэр:

«Квант» — «Динамо» — 5:6, МСПУ — УВД — 0:3, «Спортмастер» — «Спортмастер-2» — 2:0, «Кавказ» — «Джокер» — 10:1.

Финалныкхэм зэлуклэгъухэр зэрэщыкхуагъэхэр:

«Кавказ» — «Спортмастер» — 4:1, «Динамо» — УВД — 1:1, пенальтикхэу — 2:0.

Ящэнэрэ чыплэм икхыдэхын фэгъэхыгъэ ешлэгъум шызэлуклэщтыгъэр: «Спортмастер» — УВД. Апэрэ чыплэм фэбэнэщтыгъэр: «Кавказ» — «Динамо».

Тхъаумафэм сыхъатыр 12-м ыкхы 13-м зэлуклэгъухэр ЦКЗ-м иешлэпхэу шызэхаштыгъ.



Ящэнэрэ купыр

1. «Дорожник» — 9
2. «Медик» — 6
3. ОФО — 6
4. «Университет» — 3
5. СОЦ — 3
6. «Юность»

Мы командэхэм язэнэкъокхэу тхъаумафэм аухышт. Хагъэунэфыкхырэ чыплэхэр къыдэзыхыгъэхэм шлухъафтынхэр афашыштыгъ.

**Краснодар краим
изэнэкъокхэу**

Аужырэ ешлэгъум тежэ

Краснодар краим футболымкхэу изэлухыгъэ зэнэкъокхэу 1996-рэ ильэсым къэхъугъэ клалэхэр хэлэжэх. Адыгэ Республикэм икхэлэцхыкху-ныбжыкхэу спорт еджапхэу итренерэу Юрий Манченкэр зипэщэ командэр финалныкхэм ащытекхуагъ.

Краснодар икомандэу СДИОС-ШОР-5-м Мыекъуапэ шышыхэр 1:0-у текхуагъэх. Къушхъэ Джамболэт къэлапчхэм Игуаур дидзагъ. Апэрэ чыплэм икхыдэхын фэгъэхыгъэ зэлуклэгъум Краснодар икомандэу «Кубань» зыфилорэмрэ Мыекъуапэ ифутболистхэмрэ шызэнэкъокхуштыгъ. Ешлэгъур къэкхышт тхъаумафэм Краснодар шыкхышт.

*Нэклубгъор зыгъэхъазырыгъэр
ЕМТИЛЬ Нурбий.*

Зэхэзышагъэхэр:

Адыгэ Республикэм лъэпкъ Иофхэмкхэу, Икхыб къэралхэм ашыпсээрэ тильэпкъэгъухэм адырлэ зэпхыныгъэхэмкхэу ыкхы къэбар жугъэм иамалхэмкхэу и Комитет
Адресыр: ур. Крестьянскэр, 236

**Редактор
шхъалэр
ДЭРБЭ
ТИМУР**

**Редактор
шхъалэм
иапэрэ гуадэр
МЭШЛЭКХО
Саид**

**Редактор
шхъалэм
игуадэр —
пшъэдэкхыж
зыхырэ
секретары
ХЪУРМЭ
Хъусен**

**Редакциер
зыхъушлэр:
385000,
къ. Мыекъуапэ,
ур. Первомайскэр,
197.**

**Телефонхэр:
приемнэр:
52-16-79,**

редактор шхъалэм иапэрэ

гуадэр:
52-49-44,
редактор гуадэр-пшъэдэкхыж зыхырэ секретары:
52-16-77.

**E-mail:
adygvoice@mail.ru**

Зыщаушыхъатыгъэр:

Урысые Федерацием хэутын Иофхэмкхэу, телерадиокхэтын-хэмкхэу ыкхы зэлы-лэсыкхэу амалхэмкхэу и Министерствэ и Темыр-Кавказ чыплэ гъэорышлэпхэу, зэраушыхъатыгъэ номерыр **ПИ №ТУ23-00916**

Зыщыхаутырэр

ОАО-у «Полиграф-ЮГ», 385000, къ. Мыекъуапэ, ур. Пионерскэр, 268

**Пчыагъэр
4010
Индексхэр
52161
52162
Зак. 204**

Хэутыным зыщыкхэушхэу шыт уахъгэр
Сыхъатыр 18.00
Зыщыкхэушхэу уахъгэр
Сыхъатыр 18.00